

(23) දේශපාලන විද්‍යාව

ප්‍රශ්න පත්‍ර ව්‍යුහය

I පත්‍රය - කාලය : පැය 02යි.

මෙම ප්‍රශ්න පත්‍රය **A** සහ **B** යනුවෙන් කොටස් දෙකකින් සමන්විත වේ. ප්‍රශ්න සියල්ලට ම පිළිතුරු සැපයිය යුතු ය.

A කොටස - වරණ 5 බැගින් වූ බහුවරණ ප්‍රශ්න 30 කින් සමන්විත වේ. එක් ප්‍රශ්නයකට ලකුණු 02 බැගින් ප්‍රශ්න 30කට ලකුණු 60කි.

B කොටස - කෙටි පිළිතුරු සැපයීමේ වර්ගයේ ප්‍රශ්න 20කින් සමන්විත වේ. එක් ප්‍රශ්නයකට ලකුණු 02 බැගින් ප්‍රශ්න 20කට ලකුණු 40කි.

I පත්‍රය සඳහා මුළු ලකුණු 100කි.

II පත්‍රය - කාලය : පැය 03යි. (ඊට අමතරව කියවීම් කාලය මිනිත්තු 10යි.)

මෙම ප්‍රශ්න පත්‍රය කොටස් තුනකින් සමන්විත වේ. මෙම කොටස්වලින් ප්‍රශ්න පහකට පිළිතුරු සැපයිය යුතු ය. එක් ප්‍රශ්නයකට ලකුණු 20 බැගින් ප්‍රශ්න පහකට ලකුණු 100කි.

I කොටස - රචනා හා අර්ධ ව්‍යුහගත වර්ගයේ ප්‍රශ්න තුනකින් සමන්විත වේ. අවම වශයෙන් එක් ප්‍රශ්නයකට පිළිතුරු සැපයිය යුතු ය.

II කොටස - රචනා හා අර්ධ ව්‍යුහගත වර්ගයේ ප්‍රශ්න හතරකින් සමන්විත වේ. අවම වශයෙන් ප්‍රශ්න දෙකකට පිළිතුරු සැපයිය යුතු ය.

III කොටස - රචනා හා අර්ධ ව්‍යුහගත වර්ගයේ ප්‍රශ්න තුනකින් සමන්විත වේ. අවම වශයෙන් ප්‍රශ්න එකකට පිළිතුරු සැපයිය යුතු ය.

II පත්‍රය සඳහා මුළු ලකුණු 100කි.

අවසාන ලකුණ ගණනය කිරීම :	I පත්‍රය	=	100
	II පත්‍රය	=	100
	අවසාන ලකුණ	=	$200 \div 2 = 100$

I පත්‍රය

සැලකිය යුතුයි :

- * මෙම ප්‍රශ්න පත්‍රය **A** සහ **B** යනුවෙන් කොටස් දෙකකින් සමන්විත වන අතර **A** කොටස බහුවරණ ප්‍රශ්න 30 කින් සහ **B** කොටස කෙටි ප්‍රශ්න 20 කින් යුක්ත වේ.
- * සියලු ම ප්‍රශ්නවලට පිළිතුරු මෙම පත්‍රයේ ම සැපයිය යුතු ය.
- * එක් පිළිතුරකට ලකුණු දෙක බැගින් මුළු ලකුණු 100 කි.

A කොටස

- අංක 1 සිට 20 දක්වා ඇති ප්‍රශ්නවලට වඩාත් නිවැරදි හෝ ගැළපෙන පිළිතුර තෝරන්න.

1. දේශපාලනය යනු

- (1) මැතිවරණ ක්‍රියාවලියට සීමා වූ භාවිතයකි.
- (2) ආණ්ඩු ක්‍ෂේත්‍රයට පමණක් සීමා වූ බල තරගයකි.
- (3) සමාජීය විද්‍යාවන්ට මෑත කාලයේ එක් වූ සංකල්පයකි.
- (4) රාජ්‍යය සහ සමාජය අතර පවතින බල සම්බන්ධතාවකි.
- (5) රාජ්‍යය පරිපාලනයට සීමා වූ ක්‍රියාවලියකි.

(.....)

2. දේශපාලන මතවාදවල කාර්යය වන්නේ,
 - (1) ජනතා අභිලාෂයන්ගෙන් ඉවත්ව කටයුතු කිරීමට ආණ්ඩුවට ඉඩ සැලසීමයි.
 - (2) මැතිවරණ ක්‍රියාවලියෙන් ස්වාධීනව සිටීමට මහජනතාවට අනුබල දීමයි.
 - (3) යම් දේශපාලන අදහසක් හා දැක්මක් වටා ජනතාව ඒකරාශී කිරීමයි.
 - (4) පුරවැසියන්ට තාර්කික ඥානය සැපයීමයි.
 - (5) ආගම් ප්‍රචර්ධනය කිරීමයි. (.....)
3. රාජ්‍යය යනු
 - (1) ආණ්ඩුව යන්නට පර්යාය පදයකි.
 - (2) පුරවැසියන්ගෙන් වියුක්ත සමාජ ආයතනයකි.
 - (3) දීර්ඝ ඉතිහාසයක් නොමැති සමාජ ප්‍රභවයකි.
 - (4) ගෝලීයකරණයෙන් ශක්තිමත් වී ඇති දේශපාලන සංස්ථාවකි.
 - (5) සමාජයේ පවත්නා දේශපාලන බල ආයතනවල ඓක්‍යයයි. (.....)
4. ආණ්ඩුව යනු
 - (1) රාජ්‍යයෙන් පිටත පවතින දේශපාලන සංස්ථාවකි.
 - (2) සමාජයක පවතින උත්තරීතරම දේශපාලන ආයතනයයි.
 - (3) ප්‍රජාතන්ත්‍රවාදය යටතේ සීමිත කාලයකට තෝරා පත් කරගනු ලබන්නකි.
 - (4) විධායකයකින් තොරව පැවතිය හැකි ආයතනයකි.
 - (5) අඛණ්ඩ පැවැත්මක් සහිත බල ව්‍යුහයකි. (.....)
5. මාක්ස්වාදයට අනුව
 - (1) රාජ්‍යය පන්ති ආධිපත්‍යයේ උපකරණයකි.
 - (2) ලිබරල්වාදය සමාජ ප්‍රගමනයට තුඩු දෙන දර්ශනයකි.
 - (3) ධනවාදී ආර්ථික ක්‍රමය හොඳම ආර්ථික ක්‍රමයයි.
 - (4) පන්ති විභේදනය සමාජයේ පොදු යහපතට අවශ්‍ය ය.
 - (5) නිර්ධන පන්ති විප්ලවයට විසඳුම සුභසාධනවාදී රාජ්‍යයයි. (.....)
6. දේශපාලන විද්‍යා අධ්‍යයන ප්‍රවේශයක් ලෙස ස්ත්‍රීවාදය වැදගත් වන්නේ,
 - (1) රාජ්‍යය පිළිබඳ එයටම ආවේණික වූ න්‍යායක් නැති නිසා ය.
 - (2) එහි විවිධ ගුරුකුල තිබෙන නිසා ය.
 - (3) ස්ත්‍රී පුරුෂ සමාජභාවීය සමානාත්මතාව සඳහා අරගල කිරීම අවධාරණය කරන නිසා ය.
 - (4) දේශපාලනය පිළිබඳ අතිමූලික ප්‍රශ්න මතු කරමින්, 'දේශපාලනය' යන සංකල්පය පුළුල් කළ නිසා ය.
 - (5) එයට දිගු ඉතිහාසයක් ඇති නිසා ය. (.....)
7. ගැටුම් පරිවර්තනය මගින් සිදුවන්නේ,
 - (1) ගැටුමක ඒක පාර්ශ්වික ජයග්‍රහණය වැළැක්වීමයි.
 - (2) ගැටුමේ ව්‍යාප්තිය පාලනය කිරීමයි.
 - (3) ගැටුම් දිගුගැස්සීම වළක්වාලීමයි.
 - (4) ගැටුම් සමථනයට අවකාශ ලබා දීමයි.
 - (5) ගැටුමේ ගතිකත්වය, අරමුණු සහ අභිලාෂ පරිවර්තනයට ලක් කිරීමයි. (.....)
8. සහමන්ත්‍රණය යන සංකල්පයට නොගැළපෙන ප්‍රකාශය කුමක් ද?
 - (1) ගැටුම් උත්සන්න කිරීමේ යාන්ත්‍රණයකි.
 - (2) ගැටුම් කළමනාකරණයට හා සමථනයට ඇති මාධ්‍යයකි.
 - (3) ගැටුමේ පාර්ශ්ව අතර එකඟතාවක් ඇති කරගැනීමට තුඩු දෙන සංනිවේදන ක්‍රියාවලියකි.
 - (4) ගැටුමට සම්බන්ධ පාර්ශ්ව අතර ඇති වෙනස්කම් අඩු කර ගැනීමට ආධාරකයකි.
 - (5) පාර්ශ්වකරුවන් අතර සිදු කෙරෙන සාකච්ඡා ක්‍රියාවලියකි. (.....)

9. ඒකීය ආණ්ඩුක්‍රමයක විශේෂ ලක්ෂණය වන්නේ,
- (1) මධ්‍යම සහ ප්‍රාන්ත ආණ්ඩු වශයෙන් දෙයාකාරයක ආණ්ඩු ව්‍යුහ පැවතීමයි.
 - (2) ස්වාධීනතා බලය තනි ජාතික ආයතනයකට පවරා තිබීමයි.
 - (3) දියුණු පළාත් පාලන ක්‍රමයක් පැවතීමයි.
 - (4) ස්වාධීන අධිකරණ ක්‍රමයක් පැවතීමයි.
 - (5) ඒක මාණ්ඩලික ව්‍යවස්ථාදායකයක් පැවතීමයි. (.....)
10. රටක පීඩාකාරී පාලනයක් බිහිවීමට තුඩු දෙන මූලධර්මයක් වන්නේ,
- (1) බහුතර මතය පමණක් නිවැරදි යැයි පිළිගැනීමයි.
 - (2) බලතල වෙන් කිරීමයි.
 - (3) ව්‍යවස්ථානුකූලවාදයයි.
 - (4) නියෝජන ප්‍රජාතන්ත්‍රවාදයයි.
 - (5) නීතියේ ආධිපත්‍යයයි. (.....)
11. ආණ්ඩුවක් සිය බලතල අනිසි ලෙස භාවිත කිරීම වැලැක්වීමට මොන්ටෙස්කියු ඉදිරිපත් කළ සංකල්පයට අදාළ වන්නේ,
- (1) බලය සංවරණය හා තුලනය කිරීම ය.
 - (2) පරිපාලනය විමධ්‍යගත කිරීම ය.
 - (3) මානව අයිතිවාසිකම් ආරක්ෂා කිරීම ය.
 - (4) ශක්තිමත් සිවිල් සමාජයක් පැවතීම ය.
 - (5) අධිකරණ විමර්ශන බලය ක්‍රියාත්මක කිරීම ය. (.....)
12. “ආණ්ඩුක්‍රම ව්‍යවස්ථාවක් යනු ආණ්ඩුවේ බලතල, පාලිතයින්ගේ අයිතිවාසිකම් සහ පාලකයින් සහ පාලිතයින් අතර සබඳතා තීරණය කරන මූලධර්ම පද්ධතියයි.” මේ අර්ථකථනය ඉදිරිපත් කළේ,
- (1) සර් අයිවර් ජෙකින්ග්ස් ය.
 - (2) සී. එෆ්. ස්ට්‍රෝං ය.
 - (3) කේ. සී. වියර් ය.
 - (4) මොන්ටෙස්කියු ය.
 - (5) ඒ. ඩී. ඩයයි ය. (.....)
13. සම්භාව්‍ය වෙස්ට්මින්ස්ටර් ආණ්ඩුක්‍රම ආකෘතියේ ලක්ෂණයක් නොවන්නේ,
- (1) ආණ්ඩුක්‍රම ව්‍යුහය තුළ පාර්ලිමේන්තුවට කේන්ද්‍රීය ස්ථානයක් හිමි වීම ය.
 - (2) විධායකය පාර්ලිමේන්තුවට වගකීම ය.
 - (3) පනත් පිළිබඳ විවරණ බලය අධිකරණය සතු වීම ය.
 - (4) ද්විපක්ෂ ක්‍රමයක් පැවතීම ය.
 - (5) ව්‍යවස්ථාදායකය ද්විමාණ්ඩලික වීම ය. (.....)
14. යටත් විජිත රාජ්‍යය යන සංකල්පයට නොගැළපෙන ප්‍රකාශය තෝරන්න.
- (1) විජිත කාරක රාජ්‍යය හා යටත් විජිතය අතර සම්බන්ධතාව විග්‍රහ කිරීමට යොදා ගැනෙන දේශපාලන විද්‍යා සංකල්පයකි.
 - (2) ඉටු කරන්නේ විජිත කාරක රාජ්‍යයේ නියෝජිත කාර්යයයි.
 - (3) ලිබරල් ප්‍රජාතන්ත්‍රවාදී ලක්ෂණවලින් යුක්ත ය.
 - (4) විජිත පාලනයට ජනතාවගෙන් ලැබෙන්නේ අවම සුජාතභාවයකි.
 - (5) විජිත කාරක රාජ්‍යයේ ආර්ථික සමෘද්ධියට දායක වේ. (.....)

15. කෝල්බෘක් ප්‍රතිසංස්කරණ යෝජනාවක් නොවූයේ,
 (1) වෙළෙඳ ඒකාධිකාරය අහෝසි කිරීම ය.
 (2) රාජකාරි ක්‍රමය අඛණ්ඩව පවත්වා ගෙන යාම ය.
 (3) රාජ්‍ය සේවයට ඇතුළත් වීමට ලාංකිකයන්ට අවකාශ සැලසීම ය.
 (4) පැවති ද්විත්ව පාලන ක්‍රමය අහෝසි කිරීම ය.
 (5) ආණ්ඩුකාරයාගේ අසහාය බලතල අඩු කිරීම ය. (.....)
16. ඇමරිකානු ආණ්ඩුක්‍රම ව්‍යවස්ථාව කෙටි ය. එයින් දැක්වෙන්නේ ආණ්ඩුක්‍රමයේ දළ සැකිල්ලකි. එය පෝෂණය වී ඇත්තේ,
 (1) ශ්‍රේෂ්ඨාධිකරණ නඩු තීන්දුවලිනි.
 (2) ජනාධිපතිවරයාගේ නියෝගවලිනි.
 (3) සෙනෙට් සභාව පනවන නීතිවලිනි.
 (4) ජාත්‍යන්තර ගිවිසුම්වලිනි.
 (5) සිරිත් විරිත්, සම්ප්‍රදාය සහ භාවිතවලිනි. (.....)
17. පහත සඳහන් ප්‍රකාශ අතරින් වර්තමාන බ්‍රිතාන්‍ය ආණ්ඩුක්‍රමය පැහැදිලි කිරීම සඳහා යෝග්‍ය ප්‍රකාශය කුමක් ද?
 (1) එය සංධි ය ආණ්ඩුක්‍රමයක් බවට පත් වී ඇත.
 (2) එය සහ-සංධි ය ආණ්ඩුක්‍රමයක් බවට පරිවර්තනය වෙමින් පවතී.
 (3) එය ඒකීය හෝ සංධි ය යන මාදිලි වලින් එකකටවත් අයත් නොවේ.
 (4) එය මධ්‍යගත ඒකීය රාජ්‍යයක් දෙසට ගමන් කරමින් සිටී.
 (5) එය අර්ධ සංධි ය ක්‍රමයක් බවට පත් වෙමින් තිබේ. (.....)
18. සෝල්බරි ආණ්ඩු ක්‍රමයේ ලක්ෂණයක් නොවන්නේ,
 (1) ව්‍යවස්ථාව ලිඛිත වීම ය.
 (2) සාපේක්ෂ වශයෙන් අනාමය ව්‍යවස්ථාවක් වීම ය.
 (3) ව්‍යවස්ථාදායකය ඒකමාණ්ඩලික වීම ය.
 (4) ලංකා සමාජය බහු වාර්ගික හා බහු ආගමික බව පිළිගැනීම ය.
 (5) ස්වාධීන අධිකරණ සේවයක් සහ රාජ්‍ය සේවයක් ඇති කිරීම ය. (.....)
19. 1978 ව්‍යවස්ථාවෙහි දහනම වන ව්‍යවස්ථා සංශෝධනයේ ප්‍රධාන අරමුණ වූයේ,
 (1) දහඅටවන ආණ්ඩුක්‍රම ව්‍යවස්ථා සංශෝධනය මුළුමනින්ම අහෝසි කිරීම ය.
 (2) ශ්‍රී ලංකාවේ ආණ්ඩුක්‍රමය වඩා ප්‍රජාතාන්ත්‍රිකරණයට ලක් කිරීම ය.
 (3) ආණ්ඩුක්‍රම ව්‍යවස්ථා සභාව පිහිටු වීම ය.
 (4) ජනාධිපතිවරයාගේ ධුර කාලය වසර පහකට සීමා කිරීම ය.
 (5) අග්‍රාමාත්‍යවරයාගේ බලය වැඩි කිරීම ය. (.....)
20. ශ්‍රී ලංකාවේ දේශපාලන පක්ෂ ක්‍රමය හැඳින්විය හැක්කේ
 (1) බහු පක්ෂ ක්‍රමයක් ලෙස ය.
 (2) ද්වි සභාග පක්ෂ ක්‍රමයක් ලෙස ය.
 (3) පක්ෂ දෙකක් අධිපති වීම වළක්වන පක්ෂ ක්‍රමයක් ලෙස ය.
 (4) කැබිනට් ක්‍රමය හඳුන්වා දීමත් සමග පැන නැගුණක් ලෙස ය.
 (5) ප්‍රධාන පක්ෂ දෙකක් අධිපතිවන බහු පක්ෂ ක්‍රමයක් ලෙස ය. (.....)

- අංක 21 සිට 25 දක්වා වූ ප්‍රශ්නවලට දී ඇති ප්‍රකාශ අතුරින්, නිවැරදි ප්‍රකාශ හෝ ප්‍රකාශ කාණ්ඩය ඇතුළත් වරණය තෝරන්න.

21. රාජ්‍ය ප්‍රතිපත්ති,

- A -විෂයයක් ලෙස හැඳුරීම ආරම්භ වූයේ ආණ්ඩු විසින් ක්‍රියාත්මක කළ විවිධ වැඩ සටහන්වල අසාර්ථකභාවය හේතු කොටගෙන ය.
- B -නිර්මාණය කිරීම දේශපාලකයන්ගේ කාර්යයක් වන අතර, ක්‍රියාවට නැංවීම පරිපාලකයන්ගේ කාර්යයයි.
- C -ක්‍රියාවට නැංවීමේ දී දේශපාලකයන්ගේ හා මහජනයාගේ බලපෑම්වලින් නිදහස් විය යුතු යැයි පිළිගැනුණි.
- D -ආණ්ඩු වෙනස් වීමත් සමග වෙනස් විය හැකිව තිබේ.
- E -ක්‍රියාත්මක කිරීමට සෑම දේශපාලන පක්ෂයක්ම බැඳී සිටී.

(1) ABC (2) ABD (3) BCD (4) ABCD (5) BCDE (.....)

22. ජාත්‍යන්තර දේශපාලනයේ රාජ්‍ය ක්‍රියාධරයින් අන්තර්ගත සංවිධාන වන්නේ,

- A -එක්සත් ජාතීන්ගේ සංවිධානය ය.
- B -නේටෝ සංවිධානය ය.
- C -ජාත්‍යන්තර ඤාණ සංවිධානය ය.
- D -යුරෝපා සංගම ය.
- E -ජාත්‍යන්තර රතු කුරුස කමිටුව ය.

(1) A හා B ය. (2) A, හා D ය. (3) B හා C ය. (4) B හා E ය. (5) A, B හා D ය.

(.....)

23. 1972 පළමු ජනරජ ව්‍යවස්ථාව,

- A -සුළු ජන කණ්ඩායම්වලට රැකවරණය ප්‍රමාණවත් ව සැපයීමට අසමත් විය.
- B -මූලික අයිතිවාසිකම් බලාත්මක කිරීමට යාන්ත්‍රණයක් ඇති නොකළේ ය.
- C -සිංහල සහ දෙමළ භාෂා රාජ්‍ය භාෂා බවට පත් කෙළේය.
- D -රාජ්‍ය සේවය දේශපාලන නායකත්වයේ ග්‍රහණයෙන් මුදවා ගත්තේ ය.
- E -ආණ්ඩුක්‍රම ව්‍යවස්ථා අධිකරණයක් හඳුන්වා දුන්නේ ය.

(1) A හා B ය. (2) B හා C ය. (3) C හා D ය. (4) A, B හා E ය. (5) A, C, D හා E ය.

(.....)

24. විදේශ ප්‍රතිපත්තිය සකස් කිරීමේදී ශ්‍රී ලංකාව මුහුණ දෙන ගැටලු වන්නේ,

- A - භෞමික වශයෙන් කුඩා රාජ්‍යයක් වීම ය.
- B - ආර්ථික සහ ජාතික බලය සීමිත වීම ය.
- C - කලාපීය බලවතෙකු අභිමුඛව සිටීම ය.
- D - මහ බලවතුන් අතර අවි තරගය කළමණාකරණය කිරීම ය.
- E - පොදු අභිමතයෙන් යුත් ජාතික මතවාදයක් නොපැවතීම ය.

(1) A හා B ය. (2) B හා C ය. (3) C හා D ය. (4) A, B, C හා E ය. (5) B, C, D හා E ය.

(.....)

25. ශ්‍රී ලංකාවේ ප්‍රජාතන්ත්‍රවාදී ආණ්ඩුක්‍රමයක පැවැත්මට

- A -විසිවන සියවසේ මුල් භාගයේ සිට ශක්තිමත් ප්‍රජාතන්ත්‍රවාදී සම්ප්‍රදායක් පැවතීම හේතු වී ඇත.
- B -1931 සිට භූමිකි විදින සර්වජන ඡන්ද බලය බාධාවක් වී තිබේ.
- C -මධ්‍යගත පාලන ක්‍රමය දායක වී ඇත.
- D -ව්‍යවස්ථානුකූල ආණ්ඩුකරණය පිළිබඳ මහජනයා විශ්වාසය තැබීම හේතු වී ඇත.
- E -ප්‍රජාතන්ත්‍රවාදී නොවන විකල්ප කෙරෙහි ඇති මහජන අහිරු විය හේතු වී ඇත.

(1) A පමණි. (2) A හා B පමණි. (3) C පමණි. (4) A හා D ය. (5) E පමණි.

(.....)

- අංක 26 සිට 30 දක්වා ඇති ප්‍රශ්නවලට අදාළ ව ප්‍රකාශ දෙක බැගින් දී ඇත. ඒ එක් එක් ප්‍රශ්න අංකයට අදාළ ව දී ඇති යෙදුම් යුගලය සම්බන්ධයෙන් පහත I වගුව සඳහා වන යොමුවෙහි සඳහන් 1, 2, 3, 4 සහ 5 යන වරණවලින් සුදුසු වරණය තෝරා එහි අංකය වරහන් තුළ ඇති තිත් ඉර මත ලියන්න.

I වගුව සඳහා යොමුව

අංකය	ප්‍රකාශය I	ප්‍රකාශය II
1	සත්‍යය	සත්‍යය
2	සත්‍යය	අසත්‍යය
3	අසත්‍යය	සත්‍යය
4	අසත්‍යය	අසත්‍යය
5	සත්‍යය	සත්‍යය වන අතර පළමු ප්‍රකාශය තවදුරටත් පැහැදිලි කරයි.

I වගුව

ප්‍රකාශය I	ප්‍රකාශය II	
26. දහනමවන ආණ්ඩුක්‍රම ව්‍යවස්ථා සංශෝධනය යටතේ මහ මැතිවරණයකින් පසුව පාර්ලිමේන්තුව ප්‍රථමවරට රැස් වී වසර $4\frac{1}{2}$ ක් යනතුරු ජනාධිපතිවරයාට එය විසුරුවා හැරිය නොහැකි ය.	අගමැතිගේ ඉල්ලීම් ප්‍රකාරව පාර්ලිමේන්තුව විසුරුවා හැරීමට ජනාධිපතිවරයාට හැකි ය.	(.....)
27. ස්වාධීන කොමිෂන් සභාවලට සමාජිකයන් පත් කිරීමට ජනාධිපතිවරයාට තිබූ සෘජු බලය දහඅටවන ව්‍යවස්ථා සංශෝධනයෙන් ඉවත් කෙරිණි.	දහඅට වන සංශෝධනය සමානුපාතික නියෝජන ක්‍රමයට වැදගත් වෙනස්කම් ද සිදු කළේ ය.	(.....)
28. පළාත් සභා ක්‍රමය 1987 ඉන්දු ලංකා ගිවිසුමේ සෘජු ප්‍රතිඵලයකි.	දහතුන් වන සංශෝධනයෙන් ස්ථාපිත කළ පළාත් සභා මගින් දිවයිනේ පළාත් නවය ආවරණය කරන ලදී.	(.....)
29. ශ්‍රී ලංකාවේ සමානුපාතික නියෝජනය ක්‍රමය යටතේ කිසිදු තනි දේශපාලන පක්ෂයකට පාර්ලිමේන්තුවේ $\frac{2}{3}$ ක බහුතර බලයක් ලබා ගැනීම අපහසු වේ.	ජන්ද දායකයන් හා ඔවුන්ගේ නියෝජිතයන් අතර සම්බන්ධතාව සමානුපාතික නියෝජන ක්‍රමයෙන් ශක්තිමත් කොට තිබේ.	(.....)
30. ශ්‍රී ලංකාවේ දේශපාලන පක්ෂ ක්‍රමයේ ප්‍රධාන පක්ෂ දෙකක් අධිපති වේ.	ශ්‍රී ලංකාවේ දේශපාලන පක්ෂ ක්‍රමය කුඩා පක්ෂ ගණනාවක් සහිත අධිපති ද්වි පක්ෂ ක්‍රමයකි.	(.....)

B කොටස

31. දේශපාලනය යන සංකල්පය ශාස්ත්‍රීය වශයෙන් සලකා බැලීමේ දී එයට මූලික අර්ථ දෙකක් තිබේ. ඒවා නම් කරන්න.
- (i)
- (ii)
32. 'දේශපාලන න්‍යාය' යන සංකල්පයට අර්ථ දෙකක් තිබේ. එම අර්ථ දෙක නම් කරන්න.
- (i)
- (ii)
33. පහත දැක්වෙන ලක්ෂණ අදාළ වන ආණ්ඩුක්‍රම පිළිවෙළින් නම් කරන්න.
- (i) පරම්පරාවෙන් රාජ්‍යත්වයට උරුමකම් කියන තනි පුද්ගල පාලනයකි.
- (ii) මහජන නියෝජිතයන් මගින් ගෙන යනු ලබන පාලන ක්‍රමයකි.
34. පහත සඳහන් ගති ලක්ෂණ අදාළ වන දේශපාලන මතවාද දෙක පිළිවෙළින් නම් කරන්න.
- (i) රාජ්‍ය වන්දනය
- (ii) රාජ්‍යය පිළිබඳ පංති විග්‍රහය
35. රාජ්‍යයේ සම්භවය පිළිබඳ සමාජ සම්මුතිවාදී න්‍යායක් ඉදිරිපත් කළ රුසෝගේ ප්‍රවාදයෙන් ප්‍රකාශ වූ මූලධර්ම දෙක මොනවා ද?
- (i)
- (ii)
36. අර්ධ ජනාධිපති ආණ්ඩු ක්‍රමයක ලක්ෂණ කිහිපයකි. ඉන් දෙකක් නම් කරන්න.
- (i)
- (ii)
37. ශ්‍රී ලංකාවේ යටත් විජිත පරිවර්තනය කෙරෙහි තීරණාත්මක ලෙස බලපෑ ආණ්ඩුක්‍රම ප්‍රතිසංස්කරණ දෙක නම් කරන්න.
- (i)
- (ii)
38. 'ජාතිකවාදය' යන දේශපාලන මතවාදය ප්‍රධාන ස්වරූප දෙකකින් ඉදිරිපත් ව තිබේ. ඒවා නම් කරන්න.
- (i)
- ii)
39. ඉන්දියානු නිරාගමිකවාදයේ ප්‍රධාන අර්ථ දෙක නම් කරන්න.
- (i)
- (ii)
40. ගැටුම්වල කාර්යය අනුව ගැටුම් වර්ග දෙකකට බෙදිය හැකිය. එම ගැටුම් වර්ග දෙක මොනවා ද?
- (i)
- (ii)
41. සෝල්බරි ආණ්ඩුක්‍රම ව්‍යවස්ථාව යටතේ පිහිට වූ ව්‍යවස්ථාදායකය ඉහළ සහ පහළ යනුවෙන් මණ්ඩල දෙකකින් සමන්විත විය. මෙයින්,
- (i) ඉහළ මණ්ඩලය ලෙස හැඳින්වූයේ කුමන ආයතනය ද?
- (ii) පහළ මණ්ඩලය ලෙස හැඳින්වූයේ කුමන ආයතනය ද?

42. (i) 1972 ආණ්ඩුක්‍රම ව්‍යවස්ථාව යටතේ ස්ථාපිත කළ ව්‍යවස්ථාදායකය හැඳින්වූ නිල නාමය කුමක් ද?
.....
- (ii) එහි නිල කාලය කොපමණ ද?
43. නූතන ප්‍රජාතන්ත්‍රවාදී ආණ්ඩුක්‍රම තුළ ජනතා නියෝජිතයින් තෝරා පත්කර ගැනීම සඳහා භාවිතයට ගැනෙන මැතිවරණ ක්‍රම දෙකක් තිබේ. එම දෙක නම් කරන්න.
- (i)
- (ii)
44. රාජ්‍යයක ස්වාධීපත්‍ය බලය ක්‍රියාවට නංවන ආකාරය අනුව ආණ්ඩුක්‍රම කොටස් දෙකකට වර්ග කරනු ලැබේ. එම කොටස් දෙක නම් කරන්න.
- (i)
- (ii)
45. රාජ්‍ය ප්‍රතිපත්ති සම්පාදනය හා ක්‍රියාවට නැංවීම පිළිබඳ ප්‍රතිපත්ති වක්‍රය අවධි හතකින් සමන්විත වේ. එහි මුල් අවධි දෙක පිළිවෙළින් සඳහන් කරන්න.
- (i)
- (ii)
46. දහඅටවන ආණ්ඩුක්‍රම ව්‍යවස්ථා සංශෝධනය යටතේ,
- (i) රජයේ ඉහළ තනතුරුවලට පත් කිරීම සඳහා ජනාධිපතිවරයාට නිරීක්ෂණ සැපයීම පිණිස සංස්ථාපනය කළ සභාවේ නිල නාමය කුමක් ද?
- (ii) එම සභාවේ සමාජික සංඛ්‍යාව කොපමණ ද?.....
47. දහතුන්වන ආණ්ඩු ක්‍රම ව්‍යවස්ථා සංශෝධනයෙන් බලතල බෙදා ඇත්තේ ලැයිස්තු තුනක් යටතේ ය. ඉන් දෙකක් නම් කරන්න.
- (i)
- (ii)
48. 'ශ්‍රී ලංකාවේ දේශපාලන පක්ෂ ක්‍රමය අධිපති ද්විපක්ෂ ක්‍රමයක් ලෙස හඳුන්වනු ලැබේ.' එම අධිපති පක්ෂ දෙක නම් කරන්න.
- (i)
- (ii)
49. නූතන රාජ්‍යයන් විදේශ ප්‍රතිපත්ති ක්‍රියාත්මක කිරීම සඳහා භාවිතයට ගන්නා උපක්‍රම දෙකක් නම් කරන්න.
- (i)
- (ii)
50. සාර්ක් සංවිධානයේ නායකත්වය යටතේ ක්‍රියාත්මක වන ශ්‍රී ලංකාව සම්බන්ධ වී ඇති වෙළෙඳ ගිවිසුම් දෙක නම් කරන්න.
- (i)
- (ii)

* * *

(23) දේශපාලන විද්‍යාව

II පත්‍රය

සැලකිය යුතුයි :

- * මෙම ප්‍රශ්න පත්‍රය කොටස් තුනකින් සමන්විත ය.
- * පළමුවැනි කොටසින් යටත් පිරිසෙයින් එක් ප්‍රශ්නයක් ද, දෙවැනි කොටසින් යටත් පිරිසෙයින් ප්‍රශ්න දෙකක් ද, තුන්වැනි කොටසින් යටත් පිරිසෙයින් එක් ප්‍රශ්නයක් ද වන සේ තෝරාගෙන ප්‍රශ්න පහකට පිළිතුරු සපයන්න.

I කොටස

1. “දේශපාලනය යනු පුරවැසියන්ගේ සමාජ ජීවිතයේ අංගයකි”. සාකච්ඡා කරන්න.
2. දේශපාලනය අධ්‍යයනය කිරීම සඳහා ඇති පහත සඳහන් ප්‍රවේශවලින් ඕනෑම දෙකක් විස්තර කරන්න.
 - (i) දාර්ශනික ප්‍රවේශය
 - (ii) තුලනාත්මක ප්‍රවේශය
 - (iii) ස්ත්‍රීවාදී ප්‍රවේශය
3. පහත සඳහන් මාතෘකාවලින් ඕනෑම දෙකක් සාකච්ඡා කරන්න.
 - (i) නූතන භෞමික රාජ්‍යය
 - (ii) නව ලිබරල් රාජ්‍යයේ ලක්ෂණ
 - (iii) සමාජවාදී රාජ්‍යය
 - (iv) ගෝලීයකරණය රාජ්‍යය කෙරෙහි ඇති කරන ලද බලපෑම්

II කොටස

4. ශ්‍රී ලංකාවේ යටත් විජිත පරිවර්තනයට සම්බන්ධ පහත සඳහන් මාතෘකාවලින් ඕනෑම දෙකක් කෙටියෙන් විස්තර කරන්න.
 - (i) යටත් විජිත ද්විත්ව ආර්ථිකය
 - (ii) සර්ව ජන ඡන්ද බලය හඳුන්වාදීමේ සමාජ හා දේශපාලන ප්‍රතිවිපාක
 - (iii) නූතන රාජ්‍යයට පදනම වැටීම
5. සෝල්බරි ආණ්ඩුක්‍රම ව්‍යවස්ථාව යටතේ පිහිටුවන ලද පාර්ලිමේන්තුවේ සහ 1972 පළමු ජනරජ ආණ්ඩුක්‍රම ව්‍යවස්ථාව යටතේ පිහිටුවන ලද ජාතික රාජ්‍ය සභාවේ ව්‍යවස්ථාදායක බලතල සසඳන්න.
6. 1978 ආණ්ඩුක්‍රම ව්‍යවස්ථාවේ 18 සහ 19 වන සංශෝධන යටතේ ජනාධිපතිවරයා සතු බලතල සසඳන්න.
7. 1978 ආණ්ඩුක්‍රම ව්‍යවස්ථාව යටතේ පහත සඳහන් මාතෘකාවලින් ඕනෑම දෙකක් සාකච්ඡා කරන්න.
 - (i) මධ්‍යම ආණ්ඩුව හා පළාත් සභා අතර සම්බන්ධය
 - (ii) සමානුපාතික නියෝජන ක්‍රමයට එල්ල වී ඇති විවේචන
 - (iii) අග්‍රාමාත්‍ය ධුරය
 - (iv) අධිකරණයේ ස්වාධීනත්වය

III කොටස

8. මහා බ්‍රිතාන්‍යයේ හෝ ශ්‍රී ලංකාවේ හෝ ආණ්ඩු ක්‍රමය ඒකීය මාදිලියෙන් වෙනස් වී ඇති ආකාරය පැහැදිලි කරන්න.
9. “ගැටුම් සමථනය දීර්ඝ ක්‍රියාවලියකි”. පැහැදිලි කරන්න.
10. පහත සඳහන් මාතෘකාවලින් ඕනෑම දෙකක් පිළිබඳව කෙටි සටහන් ලියන්න.
 - (i) ශ්‍රී ලංකාවේ විදේශ ප්‍රතිපත්තියේ මෑත කාලීන ප්‍රවණතා
 - (ii) දේශපාලන පක්ෂ හා බලපෑම් කණ්ඩායම් අතර වෙනස
 - (iii) අන්තර්ජාතික දේශපාලනයේ ජාතික බලය
 - (iv) ලෝක දේශපාලනයේ රාජ්‍ය නොවන ක්‍රියාධරයින්

* * *